

නව නිර්දේශය/புதிய பாடத்திட்டம்/New Syllabus

NEW	60 S I, II
------------	-------------------

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2017 දෙසැම්බර්
 கல்விப் பொதுத் தராதரப் பத்திர (சாதாரண தர)ப் பரீட்சை, 2017 டிசெம்பர்
General Certificate of Education (Ord. Level) Examination, December 2017

ව්‍යාපාර හා ගිණුම්කරණ අධ්‍යයනය வணிகக் கல்வியும் கணக்கீடும் Business and Accounting Studies	I, II I, II I, II	පැය තුනයි முன்று மணித்தியாலம் Three hours
--	-------------------------	---

ව්‍යාපාර හා ගිණුම්කරණ අධ්‍යයනය I

- සැලකිය යුතුයි:
- සියලු ම ප්‍රශ්නවලට පිළිතුරු සපයන්න.
 - අංක 1 සිට 40 තෙක් ප්‍රශ්නවල, දී ඇති (1), (2), (3), (4) යන පිළිතුරුවලින් කිවැරදි හෝ වඩාත් ගැළපෙන හෝ පිළිතුර තෝරා ගන්න.
 - ඔබට සැපයෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරෙන් ඔබ තෝරාගත් පිළිතුරෙහි අංකයට සැසඳෙන කවය තුළ (X) ලකුණ යොදන්න.
 - එම පිළිතුරු පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා පිළිපදින්න.

- පහත සඳහන් සිද්ධිය ඇසුරෙන් ප්‍රශ්න අංක 1 සිට 5 තෙක් ප්‍රශ්නවලට පිළිතුරු සපයන්න.
- 'ශක්ති කන්ස්ට්‍රක්ෂන්ස්' නමින්, පදිංචිය සඳහා ගෙවල් ඉදිකර දීමේ ව්‍යාපාරයක් පවත්වා ගෙන යන ශක්තිට 2016 වර්ෂයේ දී හොඳ ම ඉදිකිරීමේ සම්මානය හිමි විය. ශක්ති තමා විසින් ම පුරප්පා සකස් කර ගන්නා ගඩොල් පමණක් සිය ඉදිකිරීම් කටයුතු සඳහා භාවිත කරයි.
- මෙම සිද්ධියේ සඳහන් 'ශක්ති කන්ස්ට්‍රක්ෂන්ස්' ව්‍යාපාරය විසින් සපුරාලනු ලබන මූලික මිනිස් අවශ්‍යතාව කුමක් ද?
 (1) ආහාර (2) ඇඳුම් (3) නිවාස (4) අධ්‍යාපනය
 - මෙම සිද්ධියේ සඳහන් 'ශක්ති කන්ස්ට්‍රක්ෂන්ස්' ව්‍යාපාරය අයත් වන ව්‍යාපාර සංවිධාන වර්ගය කුමක් ද?
 (1) ඒක පුද්ගල ව්‍යාපාර (2) හවුල් ව්‍යාපාර (3) සංස්ථාපිත සමාගම් (4) සමිති සංවිධාන
 - 'ශක්ති කන්ස්ට්‍රක්ෂන්ස්' ව්‍යාපාරය විසින් භාවිත කරනු ලබන ගඩොල් අයත් වන නිෂ්පාදන සාධකය වනුයේ
 (1) භූමිය ය. (2) ශ්‍රමය ය. (3) ප්‍රාග්ධනය ය. (4) ව්‍යවසායකත්වය ය.
 - ඉහත සිද්ධියේ සඳහන් 'ශක්ති කන්ස්ට්‍රක්ෂන්ස්' ව්‍යාපාරය සම්බන්ධ නිවැරදි ප්‍රකාශය තෝරන්න.
 (1) මෙම ව්‍යාපාර නාමය ලියාපදිංචි කිරීම අනිවාර්ය නොවේ.
 (2) මෙම ව්‍යාපාරයේ ගඩොල් සඳහා වන පිරිවැය සෘජු නිෂ්පාදන පිරිවැයකි.
 (3) මෙම ව්‍යාපාරයට නීතිමය පුද්ගලභාවයක් ඇත.
 (4) මෙම ව්‍යාපාරය සම්බන්ධව ශක්තියේ වගකීම සීමිත ය.
 - ගෙවල් ඉදිකිරීම සඳහා ශක්ති විසින් ම නිපදවන ගඩොල් ලබා දීම අයත් වන කළමනාකරණ කාර්යය වන්නේ
 (1) සැලසුම්කරණය ය. (2) සංවිධානකරණය ය. (3) මෙහෙයවීම ය. (4) පාලනය ය.
 - ව්‍යාපාර කටයුතු කෙරෙහි උනන්දුවක් දක්වන පාර්ශ්වයන්හි අරමුණු කිහිපයක් පහත දැක්වේ.
 A - සාධාරණ වැටුපක් ලබා ගැනීම
 B - බදු අයකර ගැනීම
 C - අඛණ්ඩව ඇණවුම් ලබා ගැනීම
 ඉහත A, B හා C යන අරමුණු ඉටු කර ගැනීමට උනන්දුවක් දක්වන පාර්ශ්ව පිළිවෙළින් දැක්වෙන පිළිතුර තෝරන්න.
 (1) සේවකයෝ, රජය, සැපයුම්කරුවෝ (2) සේවකයෝ, අයිතිකරුවෝ, සැපයුම්කරුවෝ
 (3) සේවකයෝ, මූල්‍ය ආයතන, තරගකරුවෝ (4) කළමනාකරුවෝ, රජය, අයිතිකරුවෝ
 - ව්‍යාපාරයක අයිතිකරු ව්‍යාපාර කළමනාකරණය පිළිබඳ පශ්චාත් උපාධිය නිම කිරීම ඔහුගේ ව්‍යාපාරයට
 (1) ශක්තියකි. (2) දුර්වලතාවකි. (3) අවස්ථාවකි. (4) තර්ජනයකි.
 - පහත දැක්වෙන්නේ වෙක්පතක වුම්භක තීන්ත අක්ෂර හැඳුනුම් තීරුවකි.

#015129#	?010=055#	0002323980#
A	B	C

- ඉහත A හා C අක්ෂරවලින් දැක්වෙන අංක පිළිවෙළින් නිරූපණය කරනුයේ,
- ගිණුම් අංකය හා බැංකු ශාඛා අංකය ය. (2) බැංකුවේ අංකය හා ගිණුම් අංකය ය.
 - වෙක්පත් අංකය හා බැංකු ශාඛා අංකය ය. (4) වෙක්පත් අංකය හා බැංකුවේ අංකය ය.

[දෙවැනි පිටුව බලන්න.

9. සේපාලගේ නමට ලැබුණු රේඛිත වෙක්පත, ඔහු ගාල්ල මහජන බැංකුවේ ඇති තම ජංගම ගිණුමේ තැන්පත් කිරීමට ඉදිරිපත් කළ විට, බැංකු නිලධාරියා විසින් එය තැන්පත් කළ නොහැකි බව දැනුම් දෙන ලදී. එම වෙක්පතෙහි සඳහන් වූ රේඛනය කුමක් ද?

- (1) ගනුදෙනු කළ නොහැකිය (2) ආදායකයාගේ ගිණුමට පමණි (3) මහජන බැංකුව-ගාල්ල (4) ලංකා බැංකුව-ගාල්ල

10. සඳුන්ට හිමි රු. 1 000 000 ක් වටිනා මෝටර් රථය ඔහු එම වටිනාකමට ම රක්ෂණය කර තිබුණි. හදිසි අනතුරකින් එම මෝටර් රථයට රු. 400 000 ක හානියක් සිදු විය. සඳුන් ඒ වෙනුවෙන් රු. 1 000 000 ක වන්දියක් රක්ෂණ සමාගමෙන් ඉල්ලා සිටී. ඔහුට රක්ෂණ සමාගමෙන් ලැබෙන වන්දි මුදල කොපමණ ද?

(1) රු. 400 000 (2) රු. 600 000 (3) රු. 1 000 000 (4) රු. 1 400 000

11. විද්‍යුත් තැපැල් පණිවුඩය

(1) අභ්‍යන්තර, විද්‍යුත්, වාචික සන්නිවේදන ක්‍රමයකි. (2) බාහිර, විද්‍යුත්, වාචික සන්නිවේදන ක්‍රමයකි.
 (3) බාහිර, විද්‍යුත්, සංඥා සන්නිවේදන ක්‍රමයකි. (4) බාහිර, විද්‍යුත්, ලිඛිත සන්නිවේදන ක්‍රමයකි.

12. කොළඹ වරාය ප්‍රවාහන මූලිකාංගයක් වන^①..... වන අතර, කොළඹ වරායට පැමිණි නෙවෙස්කා ලේඩ් (Neveska Lady) නෞකාව ප්‍රවාහන මූලිකාංගයක් වන^②..... වේ.
 ඉහත ප්‍රකාශයේ ① සහ ② යන ස්ථානවලට අදාළ නිවැරදි යෙදුම් පිළිවෙළින් දැක්වෙන පිළිතුර තෝරන්න.
 (1) මාධ්‍යය, පර්යන්තය (2) පර්යන්තය, මාධ්‍යය
 (3) පර්යන්තය, බලය (4) මාර්ගය, මාධ්‍යය

13. පහත අවස්ථා අතුරෙන් තොග වෙළෙඳාමක් වනුයේ,

(1) උඩවලව ඇත් අතුරු සෙවනේ අලුත් ජීම් සඳහා කිරිහළක් කිරි පැකට් 100 ක් විකිණීම ය.
 (2) රාධා, දුම්රියේ යන මගීන්ට රටකපු විකිණීම ය.
 (3) උළු මෝලක් උළු 1 000 ක් හානියට සිය නිවස සෙවිලි කිරීම සඳහා විකිණීම ය.
 (4) මලින් කොළඹ මල් ශාලා හිමියන්ට කුඩා ප්‍රමාණවලින් මල් විකිණීම ය.

14. කළමනාකරණය හා සම්බන්ධ පහත ප්‍රකාශ අතුරෙන් නිවැරදි ප්‍රකාශය තෝරන්න.

(1) කළමනාකරුවන් විසින් සේවකයින් කළ යුතු කාර්යයන් පිළිබඳව දැනුවත් කිරීම හා ඔවුන් එම කාර්යයන්ට යොමු කිරීම සංවිධානකරණයයි.
 (2) ව්‍යාපාරයක අරමුණු තීරණය කිරීම හා එම අරමුණු ඉටු කර ගැනීමේ ක්‍රම තීරණය කිරීම සැලසුම්කරණයයි.
 (3) සැලසුම් කරන ලද අරමුණ ක්‍රියාත්මක කිරීමේ දී ව්‍යාපාරයේ මානව සම්පත් නිසි ලෙස හැසිරවීම පාලනයයි.
 (4) සැලසුම් කළ පරිදි ඉගැන්වියෙන් යුතු භාණ්ඩ නිෂ්පාදනය කර ඇත් දැයි සොයා බැලීම මෙහෙයවීමයි.

15. පහත X තීරුවේ ව්‍යාපාර කිහිපයක් ද, Y තීරුවේ ඉලක්ක පාරිභෝගික කණ්ඩායම් කිහිපයක් ද දැක්වේ.

X	Y
1. සුවසෙවණ ආරෝග්‍ය ශාලාව	A - පාසල් සිසුන්
2. හරිත නිවාඩු නිකේතනය	B - පාඨකයින්
3. දිමුතු පාසල් නිල ඇඳුම් සපයන්නෝ	C - රෝගීන්
4. මහජන පුස්තකාලය	D - සංචාරකයින්

ඉහත X තීරුවේ සඳහන් ව්‍යාපාර Y තීරුවේ සඳහන් ඉලක්ක පාරිභෝගික කණ්ඩායම් සමග පිළිවෙළින් ගැළපූ විට ලැබෙන පිළිතුර වන්නේ

(1) A, C, B හා D ය. (2) B, C, D හා A ය. (3) C, B, A හා D ය. (4) C, D, A හා B ය.

16. සාමාන්‍ය කොටස්හි ආයෝජනය කිරීමෙන් ලැබෙන ප්‍රතිලාභයක් නොවන්නේ

(1) ලාභාංශ ආදායම් ය. (2) පොලී ආදායම් ය.
 (3) ඡන්ද බලය ය. (4) ප්‍රාග්ධන ලාභය ය.

[තුන්වැනි පිටුව බලන්න.

17. පහත දැක්වෙන්නේ ව්‍යාපාරයක සිදු වූ ගනුදෙනුවකි.
 * රු. 50 000 ක් වූ බඩු තොගයක් අත්පිට මුදලට ගැනීම මෙම ගනුදෙනුව නිසා ව්‍යාපාරයේ,
 (1) වත්කම් පමණක් වෙනස් වේ. (2) වගකීම් පමණක් වෙනස් වේ.
 (3) වත්කම් හා වගකීම් පමණක් වෙනස් වේ. (4) වත්කම්, වගකීම් හා හිමිකම් යන සියල්ල ම වෙනස් වේ.
18. පහත ගනුදෙනු අතුරෙන් හිමිකමට බලපෑමක් ඇති කොකරණ ගනුදෙනුව තෝරන්න.
 (1) වරිපණම් ගාස්තු රු. 400 ක් මුදලින් ගෙවීම
 (2) අමතර ආදායම් රු. 500 ක් මුදලින් ලැබීම
 (3) අයිතිකරු තම පෞද්ගලික මුදලින් ණයහිමියන්ට රු. 5 000 ක් ගෙවීම
 (4) රු. 2 000 ක උපචිත වීදුලි ගාස්තු මුදලින් ගෙවීම
- පහත සඳහන් සිද්ධිය ඇසුරෙන් ප්‍රශ්න අංක 19 හා 20 ට පිළිතුරු සපයන්න.
 * තිසර ව්‍යාපාරය රු. 20 000 ක් පිරිවැය වූ බඩු තොගයක් ණයට ගන්නා ලදී. එහි දී අඩු කළ වෙළෙඳ වට්ටම 10% කි. මුදල් ගෙවීමේ දී 10% ක මුදල් වට්ටමක් ද හිමි විය.
19. ඉහත සිද්ධියේ සඳහන් ගනුදෙනු තිසර ව්‍යාපාරයේ ගිණුම්කරණ සමීකරණය යටතේ දැක්වූ විට, වත්කම්වලට වන ශුද්ධ බලපෑම වනුයේ
 (1) රු. 1 800 කින් අඩු වීම ය. (2) රු. 1 800 කින් වැඩි වීම ය.
 (3) රු. 18 000 කින් අඩු වීම ය. (4) රු. 20 000 කින් වැඩි වීම ය.
20. තිසර ව්‍යාපාරයේ මුදල් ගෙවීම සම්බන්ධ නිවැරදි ද්විත්ව සටහන කුමක් ද?
 (1) ණයහිමි ගිණුම හර රු. 18 000 (2) ණයහිමි ගිණුම හර රු. 20 000
 මුදල් ගිණුම බැර රු. 18 000 (3) මුදල් ගිණුම බැර රු. 20 000
 (3) ණයහිමි ගිණුම හර රු. 18 000 (4) ණයහිමි ගිණුම හර රු. 20 000
 මුදල් ගිණුම බැර රු. 16 200 (5) මුදල් ගිණුම බැර රු. 18 000
 ලද වට්ටම් ගිණුම බැර රු. 1 800 (6) ලද වට්ටම් ගිණුම බැර රු. 2 000
21. ව්‍යාපාරයක ලෙජරයේ දැක්වෙන විකුණුම් ගිණුම ①..... ගිණුමක් වන අතර, ගැනීම් ගිණුම ②..... ගිණුමක් වේ.
 ඉහත ප්‍රකාශයේ ① සහ ② යන ස්ථානවලට අදාළ නිවැරදි යෙදුම් පිළිවෙළින් දැක්වෙන පිළිතුර තෝරන්න.
 (1) ආදායම්, හිමිකම් (2) ආදායම්, වියදම්
 (3) වගකීම්, හිමිකම් (4) හිමිකම්, වියදම්
22. පහත සඳහන් ගනුදෙනු අතුරෙන් පොදු ජර්නලයේ සටහන් කළ යුතු ගනුදෙනුව තෝරන්න.
 (1) අයිතිකරු පෞද්ගලික ප්‍රයෝජනය සඳහා මුදලින් රු. 2 000 ක් ගැනීම
 (2) ණයගැතියන්ගෙන් රු. 2 000 ක් බොල් ණය ලෙස කපා හැරීම
 (3) ව්‍යාපාරයේ ප්‍රයෝජනය සඳහා රු. 100 000 ක් වටිනා යන්ත්‍රයක් අත්පිට මුදලට ගැනීම
 (4) ව්‍යාපාරයට රු. 10 000 ක් වටිනා බඩු තොගයක් ණයට ගැනීම
- පහත සඳහන් තොරතුරු ඇසුරෙන් ප්‍රශ්න අංක 23 හා 24 ට පිළිතුරු සපයන්න.
 * 2017 සැප්තැම්බර් 30 දිනට බැංකු ගිණුමේ ශේෂය රු. 14 100 ක් විය. පහත හේතු නිසා එදිනට බැංකු ප්‍රකාශනයේ ශේෂය වෙනස් විය.
 A - තැන්පත් කළ නමුත් නිෂ්කාශනය නොවූ චෙක්පත් රු. 8 000 කි.
 B - බැංකුවට සෘජුව ම ලැබී ඇති ණයගැති ප්‍රේෂණ රු. 2 500 කි.
 C - ස්ථාවර නියෝග මත බැංකුව ගෙවා ඇති රක්ෂණ ගාස්තු රු. 3 500 කි.
23. ඉහත හේතු අතුරෙන් බැංකු ගිණුමේ ශේෂය බැංකු ප්‍රකාශනයේ ශේෂයට වඩා වැඩි වීමට බලපාන හේතුව/හේතු වන්නේ
 (1) A පමණි. (2) B පමණි. (3) A හා C පමණි. (4) B හා C පමණි.
24. 2017 සැප්තැම්බර් 30 දිනට සංශෝධිත බැංකු ශේෂය
 (1) රු. 5 100 කි. (2) රු. 10 600 කි. (3) රු. 13 100 කි. (4) රු. 16 600 කි.
25. සරණගේ ව්‍යාපාරයේ සුළු මුදල් අග්‍රිමයේ වටිනාකම රු. 3 000 ක් විය. 2017 සැප්තැම්බර් මාසයේ සුළු මුදල් වියදම රු. 2 800 ක් විය. ඔක්තෝබර් 01 දින රු. 3 300 ක් අග්‍රිමය ප්‍රතිපූරණය කරන ලදී. සරණගේ ව්‍යාපාරයේ සුළු මුදල් සම්බන්ධ නිවැරදි ප්‍රකාශය තෝරන්න.
 (1) ඔක්තෝබර් මාසය සඳහා සුළු මුදල් අග්‍රිමයේ වටිනාකම රු. 3 500 කි.
 (2) සැප්තැම්බර් 30 වන දිනට සුළු මුදල් භාරකරු අත ඉතිරි මුදල රු. 500 කි.
 (3) සැප්තැම්බර් මාසයේ සුළු මුදල් වියදම රු. 3 300 කි.
 (4) ඔක්තෝබර් මාසයේ සිට සුළු මුදල් අග්‍රිමයේ වැඩි වීම රු. 300 කි.

[හතරවැනි පිටුව බලන්න.

26. ගැනුම් ජර්නලය,
 (1) ලෙජර් ගිණුමකි. (2) මූලික සටහන් පොතකි.
 (3) මූලාශ්‍ර ලේඛනයකි. (4) මූල්‍ය ප්‍රකාශනයකි.
27. සුකිරි විසින් තම ව්‍යාපාරයේ නිෂ්පාදනය කරන කිරි හට්ටි 10 ක් තම නිවසේ උත්සවයක් සඳහා ලබා ගැනීම සටහන් කරනුයේ,
 (1) ගැනුම් ජර්නලයේ ය. (2) විකුණුම් ජර්නලයේ ය.
 (3) පොදු ජර්නලයේ ය. (4) ගැනුම් ගිණුමේ ය.

● පහත සඳහන් තොරතුරු ඇසුරෙන් ප්‍රශ්න අංක 28 හා 29 ට පිළිතුරු සපයන්න.

* ණයගැතියකුට දුන් වට්ටම් රු. 1 200 ව්‍යාපාරය විසින් සටහන් කර තිබූ ආකාරය දැක්වෙන ද්විත්ව සටහන පහත දැක්වේ.

දුන් වට්ටම් ගිණුම හර රු. 2 100
 ණයගැති ගිණුම බැර රු. 2 100

28. ඉහත සටහන නිසා,
 (1) ශේෂ පිරික්සුමේ හර හා බැර කීරුවල එකතුව අසමාන වේ.
 (2) අවිනිශ්චිත ගිණුමේ රු. 900 ක හර ශේෂයක් ඇති වේ.
 (3) දුන් වට්ටම් රු. 900 ක් වැටියෙන් නියමිත ගිණුම්වල සටහන් කර ඇත.
 (4) දුන් වට්ටම් රු. 900 ක් වැටියෙන් නියමිත ගිණුම්වල වැරදි පැත්තේ සටහන් කර ඇත.
29. ඉහත වරද නිවැරදි කිරීමේ ද්විත්ව සටහන වන්නේ,
 (1) ණයගැති ගිණුම හර රු. 900 දුන් වට්ටම් ගිණුම බැර රු. 900
 (2) දුන් වට්ටම් ගිණුම හර රු. 900 ණයගැති ගිණුම බැර රු. 900
 (3) දුන් වට්ටම් ගිණුම හර රු. 1 200 ණයගැති ගිණුම බැර රු. 1 200
 (4) ණයගැති ගිණුම හර රු. 2 100 දුන් වට්ටම් ගිණුම බැර රු. 2 100
30. සුපිරි ක්‍රීඩා සමාජයේ 2016.01.01 දිනට සිටි සාමාජික සංඛ්‍යාව 200 කි. එක් අයෙකුගේ මාසික සාමාජික ගාස්තුව රු. 50 කි. 2016 වර්ෂය තුළ දී සාමාජිකයින් 30 දෙනෙකු වර්ෂයට අදාළ සාමාජික මුදල් ගෙවා නැත.
 ඉහත ක්‍රීඩා සමාජය සම්බන්ධ වැරදි ප්‍රකාශය තෝරන්න.
 (1) 2016 වර්ෂයේ ආදායම් ප්‍රකාශයේ දැක්වෙන සාමාජික මුදල් ආදායම රු. 120 000 කි.
 (2) 2016 වර්ෂයේ ලැබීම් හා ගෙවීම් ගිණුමේ දැක්වෙන සාමාජික මුදල රු. 102 000 කි.
 (3) මාසික සාමාජික මුදල් ආදායම රු. 10 000 කි.
 (4) 2016 වර්ෂයේ හිඟ සාමාජික මුදල රු. 1 500 කි.

31. පහත හිස්තැන සඳහා නිවැරදි පිළිතුර තෝරන්න.



- (1) ප්‍රාථමික පිරිවැය (2) නිෂ්පාදන පොදු කාර්ය පිරිවැය
 (3) ඒකකයක නිෂ්පාදන පිරිවැය (4) ලාභාන්තිකය

32. මැටි ගඩොල් නිෂ්පාදන ව්‍යාපාරයක් පස් මිල දී ගැනීම සඳහා දරන ලද රු. 8 000 එම ව්‍යාපාරයේ,
 (1) ප්‍රාථමික පිරිවැයේ කොටසකි. (2) නිෂ්පාදන පොදු කාර්ය පිරිවැයේ කොටසකි.
 (3) වක්‍ර පිරිවැයේ කොටසකි. (4) වක්‍ර ද්‍රව්‍ය පිරිවැයේ කොටසකි.
33. 2015.01.01 දින රු. 600 000 ක් වටිනා යන්ත්‍රයක් මිල දී ගත් අතර එහි ඵලදායී ජීවිත කාලය වර්ෂ 5 කි. එම කාලය අවසානයේ යන්ත්‍රයේ සුන්බුන් අගය රු. 100 000 කි. 2016.12.31 දිනට මූල්‍ය තත්ත්ව ප්‍රකාශයේ දැක්විය යුතු සමුච්චිත ක්ෂය ප්‍රමාණය කොපමණ ද?
 (1) රු. 100 000 (2) රු. 120 000 (3) රු. 200 000 (4) රු. 240 000
34. 2016.07.01 දින ව්‍යාපාරයේ ගොඩනැගිල්ල රක්ෂණය කර වර්ෂයක රක්ෂණ ගාස්තු ලෙස රු. 18 000 ක් එදින ම ගෙවන ලදී.
 ඉහත ගනුදෙනුව සම්බන්ධයෙන් නිවැරදි ප්‍රකාශය තෝරන්න.
 (1) 2016.12.31 දිනෙන් අවසන් වර්ෂයේ, ලාභ හෝ අලාභ ප්‍රකාශයේ දැක්වෙන රක්ෂණ ගාස්තුව රු. 18 000 කි.
 (2) 2016.12.31 දිනට උපචිත රක්ෂණ ගාස්තු රු. 9 000 කි.
 (3) 2016.12.31 දිනට ජංගම වගකීම් රු. 9 000 කි.
 (4) 2016.12.31 දිනට ඉදිරියට ගෙවූ රක්ෂණ ගාස්තු රු. 9 000 කි.

[පස්වැනි පිටුව බලන්න.

● පහත සඳහන් තොරතුරු උපයෝගී කරගෙන අංක 35 සිට 40 තෙක් ප්‍රශ්නවලට පිළිතුරු සපයන්න.

සුමුදු 2016.01.01 දින රු. 330 000 ක් යොදා ආරම්භ කළ වෙළෙඳ ව්‍යාපාරයේ 2016.12.31 දිනෙන් අවසන් වර්ෂය සඳහා ආධුනික ගිණුම් ලිපිකරු විසින් පිළියෙල කළ මූල්‍ය ප්‍රකාශ පහත දැක්වේ.

ලාභ හෝ අලාභ ප්‍රකාශය			මූල්‍ය තත්ත්ව ප්‍රකාශය	
ආදායම්	රු.	රු.	වත්කම්	රු.
විකුණුම්	250 000		මෝටර් රථය	300 000
ලද වට්ටම්	3 000		ලී බඩු	100 000
		253 000	ණයගැතියෝ	30 000
වියදම්			මුදල් ශේෂය	45 000
ගැනුම්	160 000			475 000
ගෙන ඒමේ කුලී	5 000		හිමිකම් හා වගකීම්	
ප්‍රචාරණ ගාස්තු	10 000		ප්‍රාග්ධනය	330 000
ගෙවල් කුලී	12 000		ඉද්ධ ලාභය	56 500
බැංකු ණය පොලී	6 000		බැංකු ණය	50 000
විදුලි ගාස්තු	2 500		ණයහිමියෝ	36 000
දුන් වට්ටම්	1 000		උපචිත බැංකු ණය පොලී	2 500
		(196 500)		475 000
ඉද්ධ ලාභය		56 500		

35. මෙම ව්‍යාපාරයේ 2016.12.31 දිනෙන් අවසන් වර්ෂය සඳහා විකුණුම් පිරිවැය වනුයේ
 (1) රු. 160 000 කි. (2) රු. 165 000 කි. (3) රු. 196 500 කි. (4) රු. 253 000 කි.
36. මෙම ව්‍යාපාරයේ 2016.12.31 දිනෙන් අවසන් වර්ෂය සඳහා දළ ලාභය වනුයේ
 (1) රු. 85 000 කි. (2) රු. 88 000 කි. (3) රු. 90 000 කි. (4) රු. 93 000 කි.
37. මෙම ව්‍යාපාරයේ 2016.12.31 දිනෙන් අවසන් වර්ෂය සඳහා පිළියෙල කරන ලාභ හෝ අලාභ ප්‍රකාශයේ දැක්විය යුතු ආයතන හා පරිපාලන වියදම්වල එකතුව වනුයේ
 (1) රු. 11 000 කි. (2) රු. 12 000 කි. (3) රු. 14 500 කි. (4) රු. 31 500 කි.
38. මෙම ව්‍යාපාරයේ 2016.12.31 දිනෙන් අවසන් වර්ෂය තුළ දී මුදලින් ගෙවා ඇති බැංකු ණය පොලී ප්‍රමාණය කොපමණ ද?
 (1) රු. 2 500 කි. (2) රු. 3 500 කි. (3) රු. 6 000 කි. (4) රු. 8 500 කි.
39. මෙම ව්‍යාපාරයේ 2016.01.01 දින සිට 2016.12.31 දිනට හිමිකමේ වැඩි වීම
 (1) රු. 45 000 කි. (2) රු. 56 500 කි. (3) රු. 330 000 කි. (4) රු. 386 500 කි.
40. මෙම ව්‍යාපාරයේ 2016.12.31 දිනට මුළු වත්කම් හා මුළු වගකීම් පිළිවෙලින් දැක්වෙන පිළිතුර තෝරන්න.
 (1) රු. 475 000 හා රු. 475 000 (2) රු. 386 500 හා රු. 88 500
 (3) රු. 88 500 හා රු. 475 000 (4) රු. 475 000 හා රු. 88 500

**

[හයවැනි පිටුව බලන්න.